

ऊस तोडणी व वाहतूक खर्चाची
कमालमर्यादा निश्चित करणेबाबत.

महाराष्ट्र शासन
सहकार पणन व वस्त्रोद्योग विभाग
शासन परिपत्रक क्र. ससाका २०१५/प्र.क्र.२५४/२५ स,
मंत्रालय, विस्तार, मुंबई - ४०० ०३२.
दिनांक :- ०८.०३.२०१७.

- वाचा :-** १. शासन निर्णय, सहकार पणन व वस्त्रोद्योग विभाग क्र.ससाका २०१५/प्र.क्र.२५४/२५ स,
दि.२.१२.२०१५.
२. साखर आयुक्त यांचे पत्र क्र. सा आ / ऊस दर समिती शिफारशी /९९१/२०१७
दि.१६.२.२०१७

परिपत्रक

ऊस नियंत्रण मंडळाच्या दि.९.९.२०१५ च्या बैठकीत ठरल्याप्रमाणे ऊस तोडणी व वाहतूक खर्चाची कमाल मर्यादा निश्चित करणेसाठी शासन निर्णय दि.२.१२.२०१५ नुसार साखर संचालक (प्रशासन) यांच्या अध्यक्षतेखाली समिती नियुक्त करण्यात आली. ऊस तोडणी व वाहतूक खर्चाची कमाल मर्यादा निश्चित करणेसाठी नियुक्त केलेल्या समितीच्या शिफारशी आणि त्याबाबत ऊस नियंत्रण मंडळाच्या सदस्यांनी दिलेल्या सुचना / अभिप्राय ह्याबाबत ऊस नियंत्रण मंडळाच्या दि. २५.११.२०१६ च्या सभेत चर्चा होऊन बहुमताने स्वीकारण्यात आल्या.

२. ऊस तोडणी व वाहतूक खर्चाची कमाल मर्यादा निश्चित करणेसाठी नियुक्त केलेल्या समितीच्या शिफारशी शासनाने मान्य केल्या असून सदर शिफारशीची राज्यात अंमलबजावणी करण्यासाठी महाराष्ट्र राज्य सहकारी साखर कारखाना संघ मर्यादित, मुंबई आणि राज्यातील सर्व साखर कारखान्यांनी ऊस तोडणी व वाहतूक खर्चाची कमाल मर्यादा निश्चित करताना खालीलप्रमाणे कार्यवाही करावी.

२.१) अंतराचे टप्पे करून कमाल अंतराचा वाहतूकीचा दर त्या अंतराच्या टप्प्यातील सर्व शेतक-यांकरिता समान आकारला जावा. अंतरनिहाय वाहतुकीचे टप्पे ० ते २५ कि.मी., २५ ते ५० कि.मी. व ५० कि.मी. च्या पुढील अंतरासाठी ० ते २५ च्या दराच्या प्रमाणात सर्व शेतकऱ्यांना समान टप्प्यात वाहतूक दर आकारण्यात यावा.

२.२) संबधित जिल्ह्यांच्या विविध बाबींकरिता निश्चित केलेल्या दरसुचीपेक्षा ऊस वाहतूकीचे दर जास्त असू नयेत.

२.३) महाराष्ट्र राज्य सहकारी साखर कारखाना संघ मर्यादित, मुंबई ह्यांनी सर्व जिल्हाधिकारी यांच्याकडून ऊस तोडणी खर्चाचा दर आणि ऊस वाहतूक दर मागवून घेवून त्यातील न्यूनतम दर निश्चित करावा. सदर न्यूनतम ऊस तोडणी खर्चाचा दर आणि ऊस वाहतूक दर राज्यातील सर्व साखर कारखान्यांना साखर संघामार्फत कळविण्यात यावा. जेणेकरून कारखान्यांमध्ये ऊस तोडणी खर्च दरात आणि ऊस वाहतूक दरात भिन्नता राहणार नाही.

२.४) ऊस तोडणी मजुरांना वाटप केलेल्या अग्रिमाचे व्याज ऊस तोडणी व वाहतूक खर्चात आकारले जाऊ नये.

२.५) ऊस तोडणी मजुरांची त्यांच्या जिल्हयातून कारखाना सुरु होण्यापुर्वी वाहतूक करुन आणावी लागते. तसेच कारखाना गाळप समाप्त झाल्यानंतर पुन्हा मुळगावी नेऊन सोडावे लागते. मजुरांच्या ने - आणण्याचा खर्च ऊस तोडणी वाहतूक खर्चात समाविष्ट करावा.

२.६) ऊस तोडणी मजुरांच्या निवासाकरिता तंबू, तट्टे, बांबू, चटई, काथ्या, वीज, पाणी, विमा, औषधोपचार, कोयता व त्या अनुषंगीक खर्च इत्यादींचा खर्च ऊस तोडणी वाहतूक खर्चात समाविष्ट करावा.

२.७) बैलगाडी यांच्या दुरुस्ती व देखभाल खर्च ऊस तोडणी वाहतूक खर्चात समाविष्ट करावा, मात्र ट्रॅक्टर, ट्रक यांचा दुरुस्ती व देखभाल खर्च संबंधित कंत्राटदार करीत असल्याने सदरचा खर्च तोडणी वाहतूक खर्चात समाविष्ट करु नये.

२.८) फक्त क्षेत्रिय स्तरावरील हंगामी स्लिप बॉय/ शेती मदतनीस यांचे वेतन व भत्ते ऊस तोडणी वाहतूक खर्चात समाविष्ट करावेत.

२.९) शेती विभागाच्या कामकाजाला लागणारी स्टेशनरी, दळणवळण यंत्रणा, कार्यालय भाडे, दुरुस्ती व देखभाल इ. खर्च ऊस तोडणी व वाहतूक खर्चात आकारण्यात येऊ नये.

३. सर्व साखर कारखान्यांनी गाळप परवान्यासाठी अर्ज करताना वरीलप्रमाणे सूचनांची अमलबजावणी केली असल्याचे प्रमाणपत्र संबंधित प्रादेशिक सह संचालक (साखर) यांच्या शिफारशीसह साखर आयुक्त यांना सादर करणे बंधनकारक राहिल.

४. उपरोक्त सूचनांची सर्व साखर कारखान्यांनी अंमलबजावणी करणे बंधनकारक राहिल. राज्यातील सर्व सहकारी व खाजगी साखर कारखाने उपरोक्त सूचनांची काटेकोरपणे अंमलबजावणी करीत आहेत, याची साखर आयुक्त यांनी दक्षता घ्यावी.

५. उपरोक्त सूचना ह्या गाळप हंगाम २०१७-१८ पासून अंमलात येतील.

६. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१७०३०८१६४३२७०६०२ असा आहे. हे परिपत्रक डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दि.शि.देसाई)

उपसचिव, महाराष्ट्र शासन
सहकार, पणन व वस्त्रोद्योग विभाग

प्रत,

१. मा. मुख्यमंत्री यांचे खाजगी सचिव

२. मा. मंत्री (सहकार) यांचे खाजगी सचिव

३. मा. राज्यमंत्री (सहकार) यांचे खाजगी सचिव
४. मा. मुख्य सचिव , महाराष्ट्र राज्य, मंत्रालय, मुंबई
५. अप्पर मुख्य सचिव (कृषि), कृषि विभाग, मंत्रालय, मुंबई
६. अप्पर मुख्य सचिव (सहकार), सहकार, पणन व वस्त्रोद्योग विभाग, मंत्रालय, मुंबई
७. प्रधान सचिव (कामगार), उद्योग, उर्जा व कामगार विभाग, मंत्रालय, मुंबई
८. सर्व जिल्हाधिकारी
९. व्यवस्थापकिय संचालक, महाराष्ट्र राज्य सहकारी साखर कारखाना संघ मर्यादित, मुंबई
१०. कार्यकारी संचालक, महाराष्ट्र राज्य सहकारी बँक मर्या.मुंबई
११. साखर आयुक्त, तथा सदस्य सचिव उस नियंत्रण मंडळ, महाराष्ट्र राज्य, साखर संकुल, शिवाजीनगर, पुणे
२. वरील परिपत्रक सर्व साखर कारखान्याच्या आणि उस नियंत्रण मंडळ सदस्यांच्या निदर्शनास आणावे.
१२. सर्व कार्यकारी संचालक साखर कारखाने (साखर आयुक्त, पुणे यांच्यामार्फत)
१३. कार्यासन ३-स/२५ -स संग्रहार्थ.